


തിരുവിതാംകൂർ രാജഭരണകാലത്ത് ആരംഭിച്ച പോലീസ് സ്റ്റേഷനായ, ഇടുക്കി ജില്ലയിലെ പീരുമേട് പോലീസ് സ്റ്റേഷൻ " ഐഎസ്ഒ സർട്ടിഫൈഡ് പോലീസ് സ്റ്റേഷൻ " എന്ന പദവിയിൽ.



ഇടുക്കി ജില്ലയിൽ രണ്ടാമതായി ഐഎസ്ഒ സർട്ടിഫൈഡ് എന്ന പദവി നേടിയ പോലീസ് സ്റ്റേഷനായി പീരുമേട് പോലീസ് സ്റ്റേഷൻ. ഇടുക്കി ജില്ലയിൽ ആദ്യമായി (2021 - വർഷത്തിൽ) മുട്ടം പോലീസ് സ്റ്റേഷൻ ഈ അംഗീകാരം ലഭിക്കുകയുണ്ടായി.



സർട്ടിഫിക്കറ്റ് അവാർഡ് ഐഎസ് ഡയറക്ടർ ശ്രീ. എൻ ശ്രീകുമാറിൽ നിന്നും ജില്ലാ പോലീസ് മേധാവി ശ്രീ. വിഷ്ണുപ്രദീപ് ടി.കെ ഐ.പി.എസ് ഏറ്റുവാങ്ങി. ബഹു.പീരുമേട് എം.എൽ.എ ശ്രീ. വാഴൂർ സോമൻ ഉദ്ഘാടനം ചെയ്ത ചടങ്ങിൽ പീരുമേട് ഡെപ്യൂട്ടി പോലീസ് സൂപ്രണ്ട് ശ്രീ. വി.എ നിഷാദ്മോൻ അധ്യക്ഷത വഹിച്ചു. പീരുമേട് പഞ്ചായത്ത് പ്രസിഡൻ്റ് ശ്രീ. ആർ.ദിനേശൻ, ഇടുക്കി സ്പെഷ്യൽ ബ്രാഞ്ച് ഡെപ്യൂട്ടി പോലീസ് സൂപ്രണ്ട് ശ്രീ. എം.ആർ മധുബാബു, കേരള സായുധ സേന അഞ്ചാം ബറ്റാലിയൻ അസിസ്റ്റൻ്റ് കമാണ്ടൻ്റ് ശ്രീ. പി.ഒ റോയി, പീരുമേട് പോലീസ് ഇൻസ്പെക്ടർ ശ്രീ. വി.സി വിഷ്ണുകുമാർ, കേരളാ പോലീസ് ഓഫീസേഴ്സ് അസോസിയേഷൻ സംസ്ഥാന ട്രഷറർ ശ്രീ. കെ.എ ഔസേഫ്, കേരളാ പോലീസ് ഓഫീസേഴ്സ് അസോസിയേഷൻ ജില്ലാ സെക്രട്ടറി സനൽ. എച്ച്, കേരളാ പോലീസ് അസോസിയേഷൻ ജില്ലാ സെക്രട്ടറി ശ്രീ. ഇ.ജി മനോജ്കുമാർ, പീരുമേട് പോലീസ് സ്റ്റേഷൻ പി.ആർ.ഒ ശ്രീ. ജോസ് സെബാസ്റ്റ്യൻ, മറ്റ് പോലീസ് ഉദ്യോഗസ്ഥർ, സ്റ്റാൻഡിംഗ് പോലീസ് കേഡറ്റുകൾ, ജനപ്രതിനിധികൾ എന്നിവർ ചടങ്ങിൽ പങ്കെടുത്തു.



കുറ്റകൃത്യങ്ങൾ കണ്ടുപിടിക്കുകയും, തടയുകയും വഴി മികച്ച ക്രമസമാധാനപരിപാലനം, ആധുനിക സംവിധാനങ്ങൾ ഉപയോഗിച്ചുള്ള മികവാർന്ന കുറ്റാന്വേഷണം, മികച്ച അടിസ്ഥാന സൗകര്യങ്ങൾ, പൊതുജന സൗഹൃദ അന്തരീക്ഷം, പോലീസ് സ്റ്റേഷനിലും പരിസരത്തും നടപ്പാക്കിയിട്ടുള്ള ഹരിത പ്രോട്ടോക്കോൾ സംവിധാനം, ജനമൈത്രി പദ്ധതി മുഖേനയുള്ള പൊതുജന സാമൂഹ്യക്ഷേമ പ്രവർത്തനങ്ങൾ എന്നിങ്ങനെ മികച്ച സേവനം നൽകുന്നതിനായുള്ള നിരവധി പദ്ധതികൾ ആവിഷ്കരിക്കുകവഴി സ്റ്റേഷൻ പ്രവർത്തനം മികവുറ്റതാക്കിയതാണ് പീരുമേട് പോലീസ് സ്റ്റേഷൻ ഈ സർട്ടിഫിക്കേഷൻ ലഭിക്കാൻ കാരണമായത്.
